

# نیشنل ۔ ائی ویز اتھارٹی آف انڈیا کا ذرائع ابلاغ کے لئے دیا گیا بیان

Posted On: 24 MAY 2017 12:46PM by PIB Delhi

نئی دہلی۔ 24 مئی۔ نیشنل ہائی ویز اتھارٹی آف انڈیا نے بعض اخبارات میں شائع ہوئی اس خبر کو غلط اور بے بنیاد قرار دیا ہے کہ نیشنل ہائی ویز اتھارٹی آف انڈیا (این ایچ اے آئی) اتراکھنڈ میں نگینہ ۔ کاشی پور ، کاشی پور۔ ستارگنج، ستارگنج ۔ ٹنک پور اور رُرد پور ۔ کاڈھ گودام سیکشن پر تحویل آراضی کے اُمور میں مبینہ بدعنوانیوں اور بے ضابطگیوں کی سی بی آئی سے جانچ کرانے کی مخالفت کر رہی ہے۔

این ایچ اے آئی کی جانب سے جاری ایک بیان میں کہا گیا ہے کہ یہ معاملہ خاتمہ زمینداری قانون کی دفعہ 143 کے تحت زمین کے غلط استعمال سے متعلق ہے اور مبینہ طور پر قومی شاہراہ کے منصوبوں کیلئے حکام کے ذریعے تحویل آراضی کے عمل میں بے ضابطگی کی گئی ہے۔ بیان میں آگے کہا گیا ہے کہ این ایچ اے آئی نے کبھی بھی اس معاملے میں کسی ایجنسی سے جانچ کرائے جانے کی مخالفت نہیں کی ہے اور اس سلسلے میں اتراکھنڈ کی ریاستی سرکار کو این ایچ اے آئی کے موقف سے صریحی طور پر واقف کرادیا گیا ہے اور تحویل آراضی کے معاملے میں ریاستی سرکار اور این ایچ اے آئی کی ذمہ داریوں کی پوری طرح صراحت کی جاچکی ہے۔

بیان میں آگے کہا گیا ہے کہ کسی زمین کی نوعیت کی تبدیلی اور زیر تحویل لی جانے والی زمین کیلئے معاوضہ دیے جانے کے معاملے میں این ایچ اے آئی کے افسران کا کوئی رول نہیں ہے ۔ ان افسران کا رول مجاز افسر مالگزاری یا عدالت کے حکم کے مطابق مطلوبہ رقم کی ادائیگی تک ہی محدود ہے۔

م ن۔ س ش۔ ع ن

U-2388

(Release ID: 1490576) Visitor Counter : 3

